

हिन्दी विभाग

कॉलेज ऑफ़ वोकेशनल स्टडीज़

कॉलेज में हिन्दी विभाग का प्रारम्भ कॉलेज की स्थापना के साथ ही सन् 1972 में हुआ। प्रारम्भ से ही विभाग शैक्षणिक एवम् सांस्कृतिक गतिविधियों में विशेष सक्रिय रहा। विभाग में डॉक्टर रमेश उपाध्याय जैसे हिन्दी के जाने-माने कथाकार और डॉक्टर प्रेम जनमेजय जैसे जाने-माने व्यंग्यकार शिक्षक रहे हैं। वर्तमान में डॉक्टर रत्नावली कौशिक, डॉक्टर हरजेन्द्र चौधरी और डॉक्टर विनय कुमार जैन (लेखकीय नाम: विनय विश्वास) जैसे सुप्रसिद्ध रचनाकार विभाग में शिक्षकों के रूप में कार्यरत हैं। इन सभी की अनेक पुस्तकें प्रकाशित तथा चर्चित हो चुकी हैं। सभी की अनेक रचनाएँ समय-समय पर देश-विदेश की पत्र-पत्रिकाओं में प्रकाशित होती रही हैं। देश-विदेश की अनेक संगोष्ठियों में विभाग के शिक्षक हिस्सेदारी करते रहे हैं। विभाग के शिक्षकों को अनेक विदेशी विश्वविद्यालयों (ओसाका विश्वविद्यालय, वारसा विश्वविद्यालय, ट्रिनिडाड एंड टोबैगो आदि) में अध्यापन के लिए आमंत्रित किया जाता रहा है। राष्ट्रीय स्तर पर भी उन्हें जगह-जगह विशिष्ट व्याख्यानों के लिए बुलाया जाता है। विभाग के अनेक शिक्षकों को उनकी साहित्यिक रचनाओं के लिए अनेक प्रतिष्ठित पुरस्कारों से सम्मानित किया जा चुका है।

विगत तीन वर्ष से बी. ए. (हिन्दी ऑनर्स) पाठ्यक्रम कॉलेज में प्रारंभ किया जा चुका है, जिसके कारण हिन्दी विभाग की गतिविधियों में अभूतपूर्व गतिशीलता आई है।